

# ካልአይ ምዕራፍ

ቤተ ክርስቲያን ካብ 7ይ - 12 ዘመን

## መስመይቲ ግእዝ አግእዝያን ወሓበሻት

አብ ካልአይ ሺሕ ዓመታት ቅድመ ልደተ ክርስቶስ ሓረ ሰቶት ተዛረብቲ ጃንቋ ግእዝ፡ ካብ ደቡብ ዓረብ ናብ ኤርትራ ሰጊሮም፡ ፈለማ አብ ደሴታት ዳህላክ ካብኡ ብዛሕሉን ብንፋሱን ይሓይሽ ናብ ዝበሉዎ ዝባወንቲ ኤርትራ ደይቦም አብ ከም በዓል አዱሊስ ቆሓይቶ፡ ተኸንዳዕ፡ ከሰከሰን መጠራን ዝመሰላ ከተማታት ብምቕማጥ ቡብቕሩብ ናብ ሱሉ መእዝናት ተዘር ግሑ። አብኡ ምስ ማዕበሉ ኸአ “ደአመት” ዝብል መኳርግ ዝሓዘ ስርወ መንግስቲ መስረቲ።

ሳባውያን ዝመስረቲዎ ንግስነት ብኸዕታ አብ ክርስ ምድርን አብ ልዕሊ አኻውሕን አእማንን ብውቕሮ ጽሑፍ ቀዳማይ ዝብ

---

<sup>60</sup> Ch.S.E. p.25 \*C.E.A. p. 109.

ሃል ዝተረኸበ መረዳኢታ ከም ዝሕብሮ፡ ካብ ክልተ ተወዳደርቲ ነገዳት ዝዓብለሉ ኦርባዕተ ነገስታት፡ “ወዕረን ሐየወተ (ዋዕራን ሕይወት)፡ ረደአመ” (ራዳም) ክልቲኦም ካብ ሓደ ነገድ፡ “ረቢህ (ራባህ) ለመሃ” (ላማን) እዚኦቶም ክልቲኦም ከኣ ካብ ካልኣይ ነገድ ዝሰልጠኑ ነገስታት ኮይኖም ኩሎም “ደአመት” ዝብል መንግስቲ ነበሮም “ዋዕራን ሕይወት ንጉስ፡ ራዳም ንጉስ ወሙካሪብ ዘደአመት፡ ላማን ንጉስ ወሙካሪብ ዘሳባ፡ ...” ይብሃሉ ነበሩ።

መርኣያ ናይ’ዚ ንመዋዕል ናብ ውሉድ ወለዶ እናተሰጋገረ ዝጸንሐ ንግስነት፡ ኣብ ከስከስ ዝተረኸበን ክንዮ ሓሙሻይ ዘመን ቅ.ል.ክ ም’ኳኑ ዝተገመተን ምስ ደቡብ ዓረባዊ ሓድጊ ዝዛመድ ስም ሓደ ካብ ትውልደ ሰላማት፡ ወዲ ወዱ ንሳሌም ዝኾነ ንጉስ ዋዕራን ሕይወት ክጥቀስ ይክኣል።<sup>1</sup>

እዞም ኣብ መንጎ 2000-1000 ቅ.ል.ክ ካብ ደቡብ ዓረብ ፈሊሶም ናብ ኤርትራ ዝገባዙ ሳባውያን ቡብእዋኑ ቡብኸፋል ከም ዝሰገሩ፡ ፈለማ ኣብቲ መንግስቲ ቀረብ ዝኾኑ ነጋዶ፡ ብቐይሕ ባሕሪ እናተቐላቐሉ ንግዳዊ ምንቅስቓስ ክገብሩ ድሕሪ ምጽናሕ ኩሉ ኩነታት ምስ ኣጽንዑ፡ ተኣኻኽቦም ጥርኑፋት ሕዝቢ ብባ ብኤል መንደብ (ኣፍ ደገ መከራ፡ ኣፍ ደገ ንብዓት) ከም ዝሰገሩ ይግመት።

ሽዑ ጉድኒ ጉድኒ ሕርሻ ዝነበሩሉ ዝነበሩ ዝዓበዩ ሃብተ ጸጋ፡ ንግዲ ጉጭ ሓርማዝ ልውውጥ በበይኑ ዓይነት ሓጻውን

<sup>1</sup> ሀ. ደ. ኤ. ገጽ 286 \* የብሔረ ሰባኻ እኩልነት ተግባራዊነት በኢትዮጵያ 1980 ዓ.ም.ግ. ገጽ 44። \* የኢትዮጵያ ታሪኽ ለኢሕዲሪ ምስረታ የሰው ኃይል ሥልጠና የተዘጋጀ 1978 ዓ.ም.ግ ገጽ 10 \* ኢ.ታ. ገጽ 69። \* G. H. A. p. 199

<sup>2</sup> C.H.A. p. 125 - 126.

መሸጣ ሳራዩ፡ ዋጋ ዕዳጋ ምልኩዓት ዕጽዋትን ቁራብትን ... ነበረ። ጥንታዊ ፍልሰተ ሳባውያን 2000-1000 ቅ.ል.ክ እኳ እንተ ኾነ ናብ ሰሜናውን ደቡባውን ሸነካት ምምቕቃልን ምዝርጋሕ ንሲ ኣብ ሳልሳይ ዘመን ቅ.ል.ክ ኣቢሉ ኢዩ ዝኸሰት።<sup>2</sup>

ካብ 300 ዓመታት ቅ.ል.ክ ንደሓር ናብቲ ቅድመ ኣኹሱማዊ ዝጽዋዕ ስርወ ንግስነት ይሰጋገር ማለትዩ። (ሸዑ ኸተማ ኣኹሱም ገና ኣይተመሰረተትን።)<sup>3</sup>

ካብቶም ብዙሓት ኮይኖም ብብጥርኑፍ ዝሰገሩ ሳባውያን፡ ኣውራ ስሙያት ዝኾኑ ነገደ ኣግኣዝያንን ኣበሻትን ኢዮም። ነዚ ዝገልጽ ብሓደ ሣጊት ስሙ ዘይተፈልጠ ንጉስ፡ ኣብ ኣዱሊስ ዝተተኸለ ኣወልትን ኣብ ደቡብ ዓረብ ዝጸንሐ ጽሑፍ ውቕሮ ኣእማንን ይጥቀስ።

“ገእዚ፡ ግእዝ፡ ወይ ኣግኣዝያን” ኣብ ታሪኽ ኤርትራን ክንዮ ኣ ክሳ ክሳብ ትግራይን ስሙይን ውሩይን ቃል ኮይኑ ይርከብ። ጥንታዊ ቛንቋ ኣግኣዝያን “ግእዝ” ዝጽዋዕን ካብኡ ዝበቐለ ኸኣ፡ “ብሔረ ግእዝ፡ ብሔረ ኣግኣዝያን፡ ኣግኣዝያት” እናተባህለ እንክላይ መጻውዒ ጥንታዊ ኤርትራ ክሳብ ትግራይ ዝበጸሕ ክልልን ከም ዝነበረ መዛግብተ ታሪኽ የረድኡ።

“... ወበጽሐ (ማርጽዮን) በሐመር ሐይቀ ብሔረ ኣግኣዝ ... ወዜ ነዎ (ሰላማ ለክትናቲዎስ) ... በእንተ ሃይማኖተሙ ለብሔረ ኣግኣዝ ... እስከ ይእዜ ትትፊሣሕ ወትትሐሠይ ግእዝ።<sup>4</sup>

ግእዝ ካብ ቅድም ኣትሒቲ “ኣዝ፡ ኣጋዛት፡ ኣግኣዝ፡ ኣግኣዝ ያን፡ እግዚእ እናተባህለ ክገለጽ ዝጸንሐ፡ ትርጉሙ፡ ናጽ፡ ዘይግዙእ ልዑል ጎይታ ማለት ኢዩ። ኣብ ናይ ቀደም ጽሑፋት ብኸልተ

<sup>3</sup> N. E. B. 580.

<sup>4</sup> ሰንክሳር ብራና 18 ታሕሳስን ናይ 26 ሓምሌ ግእዝ

ነጥቢ ተፈልዩ፡ እግዚአ፡ ብሔር ዝጽሓፍ፡ ጎይታ ሰማይን ምድርን ምኻኑ ንምምልካት ኢዩ።

ብዛዕባ ጽሑፍ ኣወልቲ ኣዱሊስ ዝተመራመረን ተዘዋዋሩ ዝተገዛበን ጸሓፊ ታሪኽ ቆዝሞስ ከም ዝገለጸ፡ ዕላዊ ስያሜ ግእዝ ኣዝዩ ጥንታውን ካብ ኣዱሊስ ክሳብ ከባቢ ኣኹሱም ዝበጸሕ ምንባሩን የመልክት። ናይዚ ስምዚ ትእምርቲ ምስ ቀዳማዊት ወደባዊት ከተማ ኣዱሊስ ብመልክዓ ምድሪ ዝተተሓሓዘ ዘባ ደቡብ ኤርትራ ብዝተማዘበለ ቃል ልወጥ ቅርጺ ሒቡ፡ “ኣካለ ጉዳይ” ኣብ ዝብል መጻውዒ ይርከብ።<sup>5</sup>

እቶም ካብ ክፍለ ሃገር ሰሓርታን (ምዕራብን ደቡባዊ ምዕራብን የመን) መጸኢም ዝብሃሉ ነገደ ኣበሻት ብወገኖም ኣብ ዝተወሰኑ ኣዝማን ምናልባት ካብ ሳልሳይ ዘመን ቅ.ል.ክ ንደሓር ብመዓርገ ንጉስ ነገስት ካብ ኤርትራ ክሳብ ትግራይ የመሓድሩ ነበሩ። እዚ ኣቶም ውን ኣውራጃ ብወጻእተይናታት ጸሓፍቲ ታሪኽ ዝዘውተር “ኣበሻ” (Abyssinia) ምድሪ ኣበሻት ብዝብል መጻውዒ ኣስምዮም ኢዮም። እንተ ኾነ ካብ ናይ ባዕሎም ዕላዊ ስነ ጽሑፍን ቋንቋን ተጎስዮም ኣብ ግእዝ ተዋሒጦም ይርእዩ።

ምትሕውዋስን ምትሕንፋጽን ዘሎኳ እንተ ኾነ፡ ኣግኣዝያን ዝዕብልሉዎም ሕዝቢ ናብ ሸነኽ ሰሜን ኤርትራ ኣበሻት ዝበዝሑ ዎም ኣሕዛብ ድማ ናብ ደቡብ ክንዮ ኤርትራ ክሳብ ሸነኽ ምብራቕን ደቡብን ትግራይ ዝእንፈቶም እናስፋሕፍሑ ኣብ ልዕሊ እቶም ዝጸንሑዎም መብዛሕትኦም ንሕዝብ ቢለን ኣገው ዝፈረዩ ትውልደ ኣበው ብዓብላሊ ስልጣኔን ንግስነትን ኣግኣዝያን ወሓ በሻት ብብወገኖም ተለዓሉ።<sup>6</sup>

ሳባውያን ናብ ኤርትራ ምስ ሰገሩ፡ ኣብ ዘዝሓለፉዎን ዘዝሰፈሩዎን ቍሸት ነቲ ኣብ ደቡብ ዓረብ ዝነበሩዎ ቦታታት ኣመ

<sup>5</sup> The Eritrean Question by Eyassu Gayim (Dr) Uppsala 1992 Vol. 12 p. 50

<sup>6</sup> AMEH. 26 - 27 \* I. E. P.32 - 33. \* Abys. 35.

ሳሲሎም ስም ዓድታትን ከባቢታትን አውጽኦ። አብኡ ዝርከቡ አብዚ ዝተደገሙ አስማት ንምሳሌ፡

“ሳባት” ካብ ዝብል ዓሰብ ምዃኑ እንተላይ ብስእል ምድሪ (ማፕ) ተገለጹ ስለ ዝተሓበረ፡ ፈለማ ንእፍ ደገ ባሕሪ ዓሰብ ዝኸ ፈቱ ሳባውያን ኢዮም ይብሉ ምሁራን። ምስዚ ተተሓሕዞ ብአጸ ዋውዓ ግሪኽ ግብጻውያን ሳባቲኩም መርሶ ሳባ (ወደብ ሳባ) እዛ ናይ ሎሚ ግራር (ምጽዋዕ) እውን ካብ ቀደም ትጥቀሱ።<sup>7</sup>

ሰሓርቲ፡ መደረ፡ አሕስአ (እምባሕስአ)፡ ዳሕና (እምባ ብደሓን፡ ሰርዋን (ሰራዌ(ዮ)፡ ማእሪብ (መረብ) ወዘተ. ካብ ሰሚ ናዊ ቀይሕ ባሕሪ ክሳብ ምብራቕ ትግራይ ካብ ገማግም ባሕሪ ኤርትራ ክሳብ ሩባ ባርካን፡ ሰግሩ ክሳብ አሹሱምን ዝሰፈርዎ አተሃናንጻ አባይትን ባህላዊ ነገራትን የረድኡ።<sup>8</sup>

ከም ኩለን ብኻልእ ዝጽለዎ ጥንታውያን ሃገራት፡ ደቡብ ዓረባውያን (ሳባውያን) እውን ኣብ ብዙሕ መዳያት ጽልዎ ወይ ነጸብራቕ ምግዳፎምኳ ርዳእ እንተ ኾነ ምሉእ ብምሉእ ናታ ቶም ባህላዊ ቅዳሕ አትሪፎም ክብሃል ግን አይክአልን።<sup>9</sup>

ካብ ኤርትራ ክሳብ ሰሚናውን ምዕራባውን ትግራይ ዝበጽሖ ኣብ መትኸኽ ዕጣንን (መበኩርያ) ኣብ አስራዝታትን ዝተረኸበ ጽሑፍ ሳባውያን ስም ንጉስ ገደረት (ገጀረት) ሓዊሱ ንጉስ አጌ ዛት (አግአዝያን) ወጸረን (አብ ጽሑፍ ሃም ተጠቐሱ ኣሎ) ሙካ ሪብ ዘሳባ ወዘተ. ዝብሉ መግለጺታት ብኹሉ መረጋገጺታቱ መንነት ቀዳሞት ነገዳትን መዓርገ ስልጣናምን ዝሕብር ሓደ ፍጹም ዝኾነ ጭብጢ አ.ዩ።<sup>10</sup>

<sup>7</sup> አፈ ቅ. ገጽ 14. 71።  
<sup>8</sup> E. J. D. p 23 \* AMEH p. 27.  
<sup>9</sup> AMEH. p. 31.  
<sup>10</sup> E. J. D. p 27, 29, 42.

ኣብ ኣጋ ምጅማር ዘመነ ክርስትና ኣብ በበይንን ከተማታት ምሉእ ናጽነት ዘለዎም ስልጣናት ቆይሞም ካብ ጽልዎታት ስር ዓተ ባህሊ ደቡብ ዓረብ ብምልቓቕ ናይ ባዕሎም ዓብላሊ ባህላዊ ዓውደ ፍጻሜ አካያዩ።<sup>11</sup>

ስልጣኔ አግአዝያን ወሓበኛት ብታሪኻዊ ጭብጥታት ተሰንዩ ክርአ ኸሎ፡ ኣብ ስለሱተ ክፍልታት ከመቻቸል ይኸእል።

1. ሳባውያን ካብ ደቡብ ዓረብ መጺኦም ሴማዊ ቋንቋ፡ ጽሑፍ፡ ኪነ ጥበብን ዝመሰሉን ዘተኣታተዉሉ ካብ ቅድሚ 1000 ዓመታት ቅ.ል.ክ ብትውፊት ከመሓላለፍ ዝጸንሖ ክንዮ ሓሙሻይ ክሳብ ሳልሳይ ዘመን ቅ.ል.ክ ድማ ኣብ ከም በዓል መጠራ ከስከሰ ዝርከብ ሓድጊ ህንጻታት አሰር ኪነ/ሰነ ጥበባት ደቡብ ዓረባዊ ስርዓተ ኣምልኾ ዘንጸባርቑ ምስልታት ዝምስክሮ ኾይኑ ብመ ዋዕል ሳባውያን ይፍለጥ።
2. ካብ ሳልሳይ ዘመን ቅ.ል.ክ ኣቢሉ ክሳብ ምጅማር ቀዳ ማይ ምእተ ዓመተ ምሕረት፡ ኩሉ ሳባዊ ጽልዎታትን ባህልታትን ናብ ሃገራዊ ባህልታት ዝተወሃሃደሉ ጽሕፈተ ሳባውያን ብጽሕፈተ ፊደል ግእዝ ዝተተከአሉን እጸሓሕ ፋኡ ካብ ፍፍተ ጸጋም፡ ናብ ፍፍተ የማን (መገዲ የማን) ዝተቐየረሉን ኣብ ሓወልትታት፡ ኣብ አኻውሕ፡ ኣብ ሓጸ ውንን ዓታሩን ዝተረኸቡ መረድእታት መዋዕል መሰጋ ግሮ ምዃኑ ይሕብሩ።
3. ካብ ቀዳማይ ምእተ ዓመት ንደሓር፡ ምናልባት ክሳብ ታሽ ዓይ ዓስራይ ዘመን ኣቢሉ ዝነበረ ክፍለ ዘመናት፡ ጸሓ ፍቲ ታሪኽ ዓለም “ስልጣነ አሹሱም” ዝብሉዎ (ኣብ ቀዳማይ ምእተ ዓመት ድሕረ ልደተ ክርስቶስ ከተማ አሹሱም ትምሰረት) ዘመነ ተሓድሶ፡ መዋዕል ሓዲስ

<sup>11</sup> 11 Abys. p 37.  
<sup>12</sup> C. H. A. Vol. 2 p. 262 - 263

ኮይኑ ይግለጽ።<sup>12</sup>

### ግእዝ፡ ልሳንን ጽሑፍን ቤተ ክርስቲያን

ቋንቋ ግእዝ፡ ክሳብ መበል 11-12 ዘመን፡ ኣብ ብዙሕ ክፍል ሕብረተ ሰብን ላዕለዎይ ስርዓተ ምምሕዳርን መዘራረብን መሪ ዳድእን መራኹብን ቋንቋ ኾይኑ ከገልግል ዝጸንሐ፡ ድሕሪ ምእ ታው ክርስትና ናብ ምድረ ሓበሻ፡ ኣብ ክፍላ ራብዓይ ዘመን፡ ፊደል ግእዝ ብመድምጸን ኣስተናባብያን ነጥብታት (vowels) ተመሓይሹን ተሓዲሱን መጽሓፍ ቅዱስ ምስ ካልኦት መጻሕፍተ ቤተ ክርስቲያን ናብ ቋንቋ ግእዝ ካብ ዝተተርጎመሉ ንነጀው ናይ ትምህርቲ ናይ ውዳሴን ቅዳሴን ናይ ጽሑፍን ትርጓሜን፡ ልሳነ ቤተ ክርስቲያንን ከም ቀዋሚ ሃብታን ርስታን ይቕጽር።

ቅድመ ልደተ ክርስቶስ፡ “ግእዝ” ዝብል መጻውዒ ሕዝብን ቋንቋኦምን ቦታኦምን ካብ ጽሑፋት ሓወልትታት ኣዱሊስን መጠራን ጽሑፋት ቀጻላ ኣእማን ደቡብ ዓረብ ... ሰጊሩ ናብ መጽሓፍ ቅዱስ ትርጉም ግእዝ ምስ ሓለፈ ኸኣ ኢዩ ንቤተ ክርስቲያን መልዕሎኣ ኾይኑ ዝርእ። ኣብ ራእይ ዮሐንስ ምዕራፍ 9 ቍጽሪ 11 ብዕብራይስጢ “ኣብደን” ዝበሎ ብግእዝ “ማሕ ጎሊ” ይብሃል ዝብል ጥቕሲ ኣብ መጻሕፍተ ብራናታት ተጻ ሒፉ ይርከብ።<sup>1</sup>

ጽሑፍ ግእዝ ካብ ቅድመ ክርስትና ኣትሒዙ ምስ ፊደላት እቶም ካብ ደቡብ ዓረብ ፈሊሶም ዝመጹ ሳባውያን (ወይ ሳባዊ መስል ናይ ቅድም መልክዓ ፊደል ግእዝ) ምስቲ ኣብ ኣህጉረ ዓለም፡ ኣውራ ኸኣ ኣብ ከባቢ ባሕሪ መዲተራንያንን ቀይሕ ባሕ

<sup>1</sup> መ.ቅ.መ.ቃ. ገጽ 237።

ርን ዝርከባ ሃገራት ናይ ንግድን መገሻን ብእዋኑ ምዕቡል መራ ኸቢ ዝነበረ ጽሑፊ ግሪኽ እናተሓናፈጸ ወይ ቡብእብረ ክጸሓፍ ምስ ጸንሐ፡ ካብ ሻዱሻይ ዘመን ንደሓር ንኹሉ ብሒቱ በይናዊ ጽሑፊ ቋንቋ ክኸውን ከኣለ።<sup>2 2</sup>

ክንዮ 1000 ዓመት ቅ.ል.ክ ሲማውያን ኣሕዛብ ካብ ደቡብ ዓረብ መጸእሎም፡ ኣብ ኤርትራ ሰፊሩ። ናታቶም ዘርእ ትውልዲ ድማ ኣብ ርእሲ ተም ዝጸንሑዎም ሕዝቢ ዓብሊሎምን ተሓዊ ሶምን መንግስትነት ተኸሉ። ወደባዊት ከተማኦም ጥንታዊት ኣዱ ሊስ ምስ ክፍላተ ዓለም ኤውሮጳ ከባቢ ባሕሪ መዲተራንያን ማእከላይ ምብራቕን ምስ ገለ ክፍል ኢትዮጵያን መራኸቢትን መሰጋገሪትን ማእከላዊት ድንድል ስለ ዝነበረት፡ ምስ ርክባት ግብጻ ግሪኽ፡ ሮማን ሃገረ ዓረብን ካብ ጊዜ ናብ ጊዜ ኣብ ምዕባለ ማሕበራውን ባህላውን ነገራት ጽልዋ ናይዘን ሃገራት ተጸምበረ። ምልክቱ ኣብ በበይኑ ኸባቢታት ኤርትራ ዝጸንሑ ጽሑፋት ሳባ፡ ግሪኽ፡ ዓረብ የረድእ።

ሳባውያን ካብ ዝሃቡዎ ኣበርክቶ ሓደ ናይ ባዕሉ ፊደላት ዘለዎ፡ ብጥንታውነቱ ምስ ጽሑፋት ቅብጢ (ግብጺ) ግሪኽ ዝስ ራዕ፡ ምስቶም ናይ ባዕሎም ፊደላት ዝነበሮም ልሳናተ ኣሕዛብ ዝወዳደር ቋንቋ ግእዝ ቀንዲ ኢዩ። ስርዓተ ጽሕፈቱ ከም ምምልላስ ብዕራይ ማሕረስ (Boustrophedon ox-turning ploughwise) ወይ'ውን ከም ማእለማ ቕጥኒ ቡብእብረ ንዮማን ንጸጋም ዝመላለስ ካብ ደቡብ ዓረብ ፈሊማ ምስ መጹ ዝተቀመሉ ዝነበሩ ሲማዊ ቋንቋ፡ ደቡባዊ ጨንፈር ሳባዊ ተባሂሉ ዝግለጽ ቀዳሚ ግእዝ ኮይኑ ይርከብ። ኣብ ዝተወሰነ መዋዕል'ውን ከም ጽሕፈተ ዕብራይስጥን ካልእን ካብ ዮማን ናብ ጸጋም ገጹ ይጽሓፍ ነበረ።

<sup>2</sup> E.Civ. p. 22, 61. \* ኢ.ኦ.ተ.ቤ.ኢ.ታ.ሃ.ስ. መ. ገጽ 10። \* መ.ቅ.መ.ቃ. ገጽ 234።

<sup>3</sup> H.S.S.E. p. 1. \* E.C.H. p. 111. \* ኢ.ኦ.ተ.ቤ.ክ.ታ. ገጽ 10።



ብምዝማድ ቅድመ ምዕባለ ሳባዊ ፊደል : እዚ መልክዓ ፊደል ግእዝ ህልዊ ከም ዝነበረን ነዚ ሳባዊ ሜላ ከም ዝመከቶን ዝተመራመሩ ናይዚ ዘመንን ሊቃውንቲ ነቶም ግእዝ ካብ ሳባዊ ዝጠጥዑ ከይኸውን ዝብሉ ዝነበሩ ቐዳሞት ምሁራን ኣተሓሳስባኦም ከም ዝቐየር ይገብሩ ኣለዉ።<sup>8</sup>

ሳባዊ ይኸን ግእዝ ዝብሉዎ ጥንታዊ ጽሑፍ ተነብብቲ (consonant) ጥራሕ ዝሓዘ ምስቲ ንፊደል ግሪኽ ዝወለደ፡ ናይ ቀደም ፊደል ፊኒቃውያን (Phoenician) ዝምድና ከም ዘለዎ ይተረኽ።<sup>9</sup>

ቅ.ል.ክ ካብ 500 ዓመት ኣቐዲሙ ዝጸንሐ ናይ መዋዕለ ሳባውያን ዝጽዋዕ ቅዲ ናይ ደቡብ ዓረብ ዝሓዘን መልክዓ ፊደሎም ዝመሰለን ፊደል ግእዝ፡ ካብ ካልኣይ ሳልሳይ ዘመን ንነጀው፡ ንገለ ፊደላት ሳባ ብምግዳፍ ብቐርጽን ብመልክዕን ተመሓይሹ፡ ካብቲ ቐዳማይ ደረጃኡ ፍጹም ዝተፈልየን ካብ ጸጋም ናብ የማን ዝንብብን ዝጸሓፍን ኮይኑ ተቐየረ። እቲ ቐዳማይ ተመዓራርዩ ዝተረኸበ ጽሑፍ ስም ናይ ሓደ ኣብ ካልኣይ ሳልሳይ ዘመን ዝነበረ ገደረ (ዘግዱር) ዝብሃል ንጉስ (183-213) ዝጠቅስን እቲ ዝነውሐ ዕድመ ዘለዎ ጽሑፍ ኣብ ንእሽቶ ማዕድናዊ ኣቕሓ ብቐርጺ ተጸሓፉ፡ ኣብ መጠራ ዝጸንሐ ናይ ሳልሳይ ዘመን ዝግመት፡ ኣዝዩ ጥንታዊ ጽሑፍ ግእዝ ኣብ ሓወልቲ መጠራ ዘለን ኣዩ።<sup>10</sup>

ኣስተናባብያን (vowels) ዘይብሉ፡ ተነብብቲ ግእዝ ጥራሕ (consonant) ውቐር ጽሑፍ ሓወልቲ መጠራ፡

“ዝሓወሉ | ዘእገበረ | ኣገዝ | ለእበወሀ | ወሰሐበ | መሐዘተ |

<sup>8</sup> A.M.E.H. p. 31, 59-60.  
<sup>9</sup> E.J.D. p. 23.  
<sup>10</sup> G.H.A. p. 204, 214. \* I. E. p. 32.

አውዐ | ወጸበለን | ”

ዝብል ብግቡእ ኣናብብቲ ነጥብታት ዘለዎ ስርዓተ ንባብ ግእዝ፡

“ዝሓወልት ዘእገበረ፡ ኣገዝ ለእበወሀ ወሰሐበ መሐዘተ አውዓ ኣላፎን ወጸበለን፡”

“እዚ ሓወልት”ዚ፡ ኣገዝ (እግዚእ፡ ጎይታ) ንኣቦታቱ (ንኣማልኸቲ) ዘስርሖ ኣዩ። ንሱ ነቶም ኣባጽሕን (ኣጉባዝን) ብርቲዓትን ሱብ አውዓ፡ ኣላፎን ጸበለን ኣምበርከኸ” ተባሂሉ ክንብብን ክትርጉምን ይክእል።

እዚ ሓወልቲ መጠራ (በለው ከለው) ካብቶም ንሓቶም ጥራሕ ሓወልቲ ከጸርቡን ከቐሙን ዝኸእሉ ነገስታት ሓደ ንጉስ ንኣቦሓጎታቱ ወይ ንኣማልኸቲ ኣብ ሳልሳይ ዘመን ዘቐሞ ጽሑፊ ግእዝ ካብ ተሓውሶ ካልኦት ቋንቋታት (ሳባ፡ ግሪኽ) ተላቐቐ ብሕታዊ ጽሑፍ እሞ ኸኣ ካብ ቅድሚኡ ዝነበረ ዘመን ብዝተመሓየሸን ብዝተነጸረን ናብ የማን ገጹ ዝንብብ ኣገባብ ጽሕፊት ዝሓዘ ኮይኑ ኣሎ። እንተ ኾነ ኣብዚ ወን ኣስተናባብያን ነጥብታት ዘይብሉን መፍለዩ ቻላት ትኹል ሕንጻጽ ስለ ዘለዎን ገና ኣስር ጽሑፊ ሳባውያን ይርእዩ።<sup>11/12</sup>

ኣብ ሓወልቲ መጠራ፡ “ኣገዝ” ኣብ ሓወልቲ ኣዱሊስ “ዝእ” ዝብሉ ቻላት፡ ገእዚ፡ ኣግእዚ፡ ኣግእዚያን፡ ኣጋዛት፡ እግዚእ፡ ኣጋእዝት፡ ግእዝ ብዝብል ኣብ በበይኑ ቦታትን ጊዜያትን ተጠቐሶም ይርከቡ። ብሓፊሻ ዘይገዙአት፡ ናጻ ዝኾኑ ጎይቶት ማለት ምዃን ዘመልከት ስምን መግለጺ ልዕልና ስልጣንን ኣዩ። ካብኡ ዝተላዕለ መጸውዒ ቋንቋኦም ግእዝ ሃገሮም ኣግእዚት ሕዝቦም ኣግእዚያን ንምባል ብቐዑ። ብዛዕባ ጽሑፍ ሓወልቲ ኣዱሊስ ዝተመራመረ ቆዝሞስ ኢንዲኮፕሌውስቶስ ከም ዝበሎ፡ ስያሜ

<sup>11/12</sup> A.M.E.H. p. 87.

ግእዝ አዝዩ ጥንታውን ካብ ኣዱሊስ ክሳብ ከባቢ ኣኹሱም ዝበጽሕ ምድርን ገናውን ክሳብ ሽዑ ኣግኣዝያን ዝብሃሉ ሕዝቢ ምዃናምን ይገልጽ።<sup>13</sup>

“... ወበጽሐ (ማርጽዮን) በሐመር ሐይቀ ብሔረ ኣግኣዝ ... ወዜ ነዎ (ሰላማ ለኦትናቲዎስ) በእንተ ሃይማኖቶም ለብሔረ ኣግኣዝ ...

(ሰላማ) ... በብርሃንክ ኣዳም ወበሥንክ ምዑዝ።

እስከ ይእዜ ትትፈሃሉ ወትተሐዎይ ግእዝ ...

ሰላም ለኣሌፍ እንተ ቀደሳ በዚደቱ።

ለብሔረ ኣግኣዝ ብሔረ ፍልሰቱ።...

ፊልጶስ ሰማዕተ ኣግኣዝ ...

“ግኣዝ” ስመ ሃገር ።<sup>14</sup>

እዚ ልዑል ጉይትነት ዘስምዕ ቃለ ግእዝ ቅድመ ክርስትና “ብሔር” ንዝብል መጻውዒ ኣምላኽ ባሕሪ፡ ካብኡ ሓሊፉ’ውን ኣምላኽ ምድረ ሰማይን ባሕርን ከም ዝኾነ ዝሕሰብ ዝነበረ ኣምልኽ ጣዖት ተሪፉ፡ ኣብ ዘመነ ክርስትና ሰማይን ምድርን ባሕርን ብጠቐላላ ንዓለምን ኣብ ዓለም ንዘሎ ኹሉን ንዝፈጠረ ሓቀይና ኣምላኽ (ዘፍ 1:1-31።) ራእ 10:5። 14:7።) መጻውዒ ኣምላኽ ኸነቱ ጉይታ ሰማይን ምድርን ባሕርን፡ ጉይታ ሰማይን ምድርን (ኦጋዜ ኮሎ) ጉይታ ኹሉ ንምባል፡ “እግዚኣ፡ ብሔር” ተባህለ። ኣብ ናይ ቀደም ሓወልትታት ኣእማንን መጻሕፍተ ብራናን ብነ ጥቢ ተመቐሉ “እግዚኣ/ብሔር” “እግዚኣ፡ ብሔር” ተጻሒፉ ይርከብ። ውዒሉ ሓዲሩ ግን ኣሓዳዊ ስም ኣምላኽነቱ ስለ ዝኾነ ብሓደ ቻል “እግዚኣ-ብሔር” ይጻሓፍን ይንብብን። መረዳእታዚ ኣብ ቦታ እቶም ናይ ቅድመ ክርስትና ዝነበሩ ባጤራታትን ሓወ ልትታት ወቀጻላታት፡ ኣእማንን “ኣረስ፡ በሐር መሐረም ...”

13 A.M.E.H. p. 26-27.

14 ስንክላር ብራና 18 ታሕሳስ፡ 11 መጋቢት፡ 26 ሓምሌ ብግእዝ።

ኢሎም ዝገልጹዎ ኣስማት ጣዖታትን ምልክታት ጸሓይ፡ ወርሒ፡ ኮኸብ፡ ድሕሪ ምምስራት ክርስትና ዝተሰርሑን ዝተቐርጹን ጽሑፍት እግዚኣ፡ ብሔር፡ ኣምላኽ ኮሎ ኣምላኽ ሰማይ ወምድር ብዝ ብሉ ቃላትን ብትእምርተ መሳቕልን ተተኪኦም ይርአዩ። “ኣም ላኽ” መላኽ. ኹሉ፡ ልዑል ኮሎ፡ ንጉስ ኮሎ፡ “እግዚኣ-ብሔር” ጉይታ ዓለም፡ እምበኣር፡ ኣብ ቋንቋ ግእዝ ዝተመሰረተ ኢዩ።<sup>15</sup>

እዘን ቀዳማት ሰለስተ ኣዝማን ክርስትና ኣግኣዚት ኤርትራ እቲ ዝጸንሐ ተሓውሶ ደቡባዊ ዓረባዊ ባህልታት እናመመየትን ጽልዎታት ሳባዊ ግሪኻዊ እናፈለየትን ሃገራዊ ባህሊ ዘማዕበለ ትሉ፡ ኣውራ ኸእ ኣብቲ እዋንቲ ኣብ ኣህጉረ ኣፍሪቃ ዝተመ ዓራሪዩ ክሳዕ ሎሚ ነዊሕ ዕድመ ዝገበረ ገናውን ዝነብር ፊደለ ግእዝ ጽሑፊ ቋንቋ ዝመሃዘት እተሓብን እንኮ ሃገረ ኣግኣዝያን (ሓበኻ) ስልጣኔኣ ብሓደ ገጽ ዘርአየትለን መዋዕል ኢያን።<sup>16</sup>

ጥንታዊ ጽሑፍ ቋንቋ ግእዝ፡ ክሳዕ ክፍላ ራብዓይ ዘመን ዓ.ም. ኣስተናባብያን ወይ መድምጻምን ነጠብጣብ ዘይብሉን ከም ፊደለ ሳባውያን 24 ፊደላት ጥራሕ ዝሓቐፈ (ጳ፡ፐ፡ ኣብ ሳባዊ ይኹን ናይ ቀደም ግእዝ ኣይተረኽቡን) ነበረ።<sup>17</sup>

ድሕሪ ሰለስተ ዘመን፡ ዝተመዓራሪዩ መሰረታዊ ፊደለ ግእዝን መስርዑን ምስ ኣስተናባብያን (vowels) ነጥብታቱን ከም ኣሃዝ ከገልግል ከሎን።

15 A.M.E.H. p. 123.

16 A.M.E.H. p. 88.

17 H.C. Ch. E. p. 16. \* የካም መታሰብያ የኢትዮጵያ ፊደለ መሠረትነት መታወቕያ - ከኣሰረስ የኔ ሰው ፲፱፻፶፩ ዓ.ም.ግ. ገጽ 17-18።



	ጥንታዊ	ደሐረዌ	ግእዝ	ካዕብ	ሣልቤ	ሬብዕ	ሐምስ	ሳድስ	ላብዕ
1	ሀ	፩	ሀ	ሁ	ሂ	ሃ	ሄ	ሀ	ሆ
2	ለ	፪	ለ	ሉ	ሊ	ላ	ሌ	ል	ሎ
3	ሐ	፫	ሐ	ሐ	ሐ	ሐ	ሐ	ሐ	ሐ
4	መ	፬	መ	መ	ሚ	ማ	ሚ	ም	ሞ
5	ሠ	፭	ሠ	ሠ	ሢ	ሣ	ሤ	ሥ	ሦ
6	ረ	፮	ረ	ሩ	ሪ	ራ	ራ	ር	ሮ
7	ሰ	፯	ሰ	ሱ	ሲ	ሳ	ሴ	ሰ	ሶ
8	ቀ	፰	ቀ	ቁ	ቂ	ቃ	ቄ	ቅ	ቆ
9	በ	፱	በ	ቡ	ቢ	ባ	ቤ	ብ	ቦ
10	ተ	፲	ተ	ተ	ቲ	ታ	ቲ	ት	ቶ
20	ኀ	፳	ኀ	ኁ	ኂ	ኃ	ኄ	ኀ	ኆ
30	ነ	፴	ነ	ኑ	ኒ	ና	ኔ	ነ	ኖ
40	አ	፵	አ	አ	አ	አ	አ	አ	አ
50	ከ	፶	ከ	ከ	ከ	ከ	ከ	ከ	ከ
60	ወ	፷	ወ	ወ	ዊ	ዋ	ዌ	ወ	ዎ
70	ዐ	፸	ዐ	ዐ	ዒ	ዓ	ዔ	ዐ	ዖ
80	ዘ	፹	ዘ	ዘ	ዘ	ዘ	ዘ	ዘ	ዘ
90	የ	፺	የ	ዩ	ዪ	ያ	ዴ	የ	ዮ
100	ደ	፻	ደ	ደ	ደ	ደ	ደ	ደ	ደ
200	ገ	፪፻	ገ	ገ	ገ	ገ	ገ	ገ	ገ
300	ጠ	፫፻	ጠ	ጠ	ጠ	ጠ	ጠ	ጠ	ጠ
400	አ	፬፻	አ	አ	አ	አ	አ	አ	አ
500	አ	፭፻	አ	አ	አ	አ	አ	አ	አ
600	ፀ	፮፻	ፀ	ፀ	፶	፷	፸	ፀ	ፆ
700	ፊ	፯፻	ፊ	ፋ	ፈ	ፋ	ፈ	ፍ	ፎ
800	ፐ	፰፻	ፐ	ፑ	ፒ	ፓ	ፔ	ፕ	ፖ

**አሃዝ**

ናይ ጥንቲ ጽሑፍ ግእዝ ዝተፈልየ አሃዝ (ቍጽሪ) ኣይነ ብሮን። ኣብ ሳፍራ (ሓጽቢ, ቐሓይቶ) ዝጸንሐ ጽሑፍ ነቲ መጠን ብአሃዝ ዘይኮነስ ብፊደል ኢዩ ዝገልጸ። ብኸልእ መዳይ ቀደም ከም አሃዝ ኮይኑ ዝጸሓፎ ዝነበረ መስርዕ ፊደላት ግእዝ ተራ ፊደል (አልፋ ቤት) ብርእሱን ብእግሩን ጋድም ሕንጻጽ ብም ውሳኽ ነበረ። ካብኡ ዝመጸ ኸአ ኢዩ ንፊደላት ግሪኽ ኣብ ርእ ሱን እግሩን ጋድም ሕንጻጽ ብምግባር ተመፃራርዮ አሃዛት ጽሑፍ ግእዝ ዝኾነ።

ፊደል ግሪኽ ብምኸንያት ንግድን እምነትን ተኣታትዮ ኣብ ሃገርና ዝውቲር ምንግሩ ኣብ ኣዱሊስ ኣብ ደቀምሓረ ደምበዛን ወዘተ. ዝተረኸበ ጽሑፍ ሓወልቲ እምኒ የረድእ። ብዝኾነ ተለ ሚዱ ስለ ዝጸንሐ፡ ብዘይካ ቍጽሪ ፻ (90) ካልእ ካብ ፩ ክሳብ ፫ (1-100) ዘለዉ አሃዛት ግእዝ ብምሉእም ቍጽብ ምምሕያሽ ዝተገብረሎም ፊደላት ግሪኽ ኢዮም። ካብኡ ንላዕሊ፡ ፪፻፡ ፫፻፡ ... ፬፻፡ ፲፻፡ እናበለ ዝኸይድ ኣቁጻጽራ ግን ሳባዊ መገዲምበር ስር ዓተ አሃዝ ግሪኽ ኣይኮነን። ብርእሱን ብእግሩን ዘሎ ጋድም ሕን ጻጽ ድማ ስርዓተ ፊደላት ግእዝ ከም አሃዝ ኮይኑ ከገልግል ከሎ ኢዩ።

ሳባዊ ጽሑፍ፡ ናይ ባዕሉ አሃዝ ከም ዝነበሮ ፍሉጥ ኮይኑ ንምንታይ ናብ ጽሑፊ ግእዝ ዘይተሰጋገረ፡ ንምንታይስ ነጸብራቕ ኣብ ኣከያይዳ ፩፻፡ ፪፻፡ ፫፻፡ ፬፻፡ ...፭፻ ጥራሕ ኮይኑ ተረፈ ዝበል ሓሳብ ንምሁራን ዘመራምር ነገር ኮይኑ ኣሎ። ምኸንያቱኳ ዛጊት እንተ ዘይተፈልጠ አሃዛት ጥራሕ ዘይኮነስ፡ ገለ ሽዱሽተ

ዝኾኑ ፊደላት ሳባውን ናብ ጽሑፊ ግእዝ ከይተሰጋገሩ ተሪፎም ከም ዘለዉ ይፍለጥ። ዝኾነ ኾይኑ ኣሃዛትና፡ ፊደላት ግሪኽ ምስ ስርዓታትን ትእምርትታትን ግእዝ ሳባ፡ ተወሃሂዱ እናተመገራረየ መጽ። ኣብ ዝተወሰነ መዋዕል፡ እዚ ሕጂ ዘሎ ኣሃዝ ብዘይ ጋድም ሕንጻጽ ይጽሓፍ ምንባሩ ዘመልከት ኣብ ናይ ቀደም መጻሕፍተ ብራና ብብዝሓ ይርከብ።<sup>18</sup>

መቐጻልታ እቲ ዘገም እናበለ ዝካየድ ዝነበረ ዕዮ ትርጓሜ፡ ኣብ ሓሙሻይ ክሳዕ ሻብዓይ ዘመን፡ ተወሰኸቲ መጻሕፍቲ ብሉይ ኪዳን ከም ዕርገተ ኢሳይያስ፡ ... መሰረተ እምነት ተዋህዶ መጽሓፊ ቄርሎስ መምርሒ ገዳማዊ መነባብሮ መነኩሳት፡ ስርዓተ ጳጳሳዊ ... ትምህርታዊ ጽሑፍ ፊሳልጎስን (ብዛዕባ እንሰሳት ዕጻዎት ኣእማን ዝገልጽ) ካልእን ካብ ሶርያዊት ቤተ ክርስቲያን ትርጓሜ ቤት ትምህርቲ ኣንጻህያን ካብ ቋንቋ ግሪኽን ተተርጎሙ።<sup>19</sup>

ናይ መወዳእታ ግብረ ትርጓሜ ናብ ቋንቋ ግእዝ (676-678 አቢሉ) መጽሓፊ ሲራክ ኮይኑ፡ ዘደገጹ ነገራት፡ “እግዚኣብሔር” ወይ “ኣምላክ” ተባሂሉ ክትርጎም ዝነበሮ ከምቲ ናይ ኣረማውያን፡ “ዓስተር” (Aster) ተባሂሉ ይርእ። (ሲራክ 31-10፡ 37-21፡ ብናይ ቀደም ብራና) እዚ ኣረማዊ ነገር ክሳብ ክንደይ ኣትኪሉ ከም ዝነበረ፡ ብሓደ ገጽ ክርስትና ኸኣ ኣብ ኤርትራ ክሳብ ክንደይ ተወሃሂዱ ከም ዝደምሰሶ በቲ ኸልእ ወገን ኢዩ ዘርእ። ግን ከኣ ምላቕ ኣሰር ዝሓለፈ ይመስል።<sup>20</sup>

ካብ ራብዓይ ክሳዕ ሻብዓይ ዘመን፡ መብዛሕትኦም ጽሑፋት ቤተ ክርስቲያን ካብቲ ፈለማ ኣብ ብዙሓት ኣብያተ ክርስቲያን፡ እንተሓይ ግብጺ ኣብ ጽሑፋተ ክርስትናን ጸሎተ ቕዳሴን ብሰ

18 A.M.E.H. p. 90.  
19 Ch.S.E. p. 108.  
20 I.E. p. 48. \* ኢ.ታ. ገጽ 107።

ፊሉ ተለሚዱ ዝነበረ ቋንቋ ግሪኽ ናብ ቋንቋ ግእዝ ምትርጓም ዝዘዘወ ተግባር ኢዩ ነይሩ። ካብ ሻብዓይ ክሳዕ መወዳእታ ዓሰርተ ኸልተ፡ መጀመርታ ዓሰርተ ሰለስተ ዘመን፡ ዋላን ብንጹር ዝጥቀስ ነገር ብዙሕ እንተ ዘይኮነ፡ ውሑዳትውን ይኹኑ ካብ ቋንቋ ቅብጢ (ግብጻዊ copt) ናብ ልሳነ ግእዝ ዝተተርጎሙ መጻሕፍቲ ከም ዝነበሩ ኣይከሓድን።

ብዝኾነ ትርጓሜ ብሉይን ሓዲሽን ኪዳናትን ካልኣት መጻሕፍትን ኣብ ሻሙናይ ዘመን ድሮ ከም ዝተፈጸመን ጽሑፍ ግእዝ ኣብቲ እዋንቲ ኣበየናይ ደረጃ ምዕባል በጺሑ ከም ዝነበረን ክሕብር ዝኸእል ጽሑፍ ውቕሮ ሰሌዳ እምኒ ዝባን ዓዲ ኣሃም ኣሎ። እዚ ንዝኸረ ሞት ሓንቲ ልዕልቲ ኣብ ሓደ ጸፊሕ ቀጻላ እምኒ ተወቐሩ ዝተጸሕፈ ኣብ መንደቕ ጥንታዊ ቤተ ክርስቲያን ቅድስት ማርያም ጸኒሑ ናብዚ ሓዲሽ ቤተ ክርስቲያን እቲ ዓዲ ዝባን ሃም ሰጊሩን ተነዲቐን ዘሎ ጽሑፍ፡ ከምዚ ዝሰዕብ ይንበብ። ኣብ ዓዲ ኣሃም ዝተረኸበ ጥንታዊ ጽሑፍ

ሞተት/ ጊሳ/ ወለተ/ መንገግ/ በወርግ/ ታሕሰስ/ አሚ/ ጳ / ለሠርቕ አሚ/ መገትዊሁ ለጊና/ በዕለት/ ረቡዕ/ ወኣሪፋ/ ዓመተ/ እኔን/ ጸረኔን/ አለ/ ሠህል/ ወባሎቲ/ በከመ/ ጽሑፍ/ ብዑዕ/ ዘይትወለድ/ እምኣንስት/ ዘሕዳጥ/ መዋዕሊሁ/ በከመ/ ጽሑፍ/ ውስተ/ ወንጌል/ ዘበለዐ/ ሥጋዩ/ ወሰቲዩ/ ደምዩ/ ኢይጥዕማ/ ለሞተ/ ወአን/ አነሥኦ/ አመ/ ደሃሪ/ ዕለተ/ በከመ/ ጽሑፍ/ ውስተ/ ነብይ/ ምውታን/ ይትነሥኦ/ ወይሓይው/ እለ/ ውስተ/ መታብር/

“ጊሳ፡ ንል መንገግ (ካብ ባሕቲ) ብ27 ታሕሳስ ድሮ ልደት (ዘሳ) ዕለተ ረቡዕ ሞተት። ዝዓረፈትሉ ንሕና ንጸላእትና እኒ (እለ) ሳህለ ምስ ሰዓርና ድሕሪኣ ዘሳ ዓመትዮ። ዝኾነ ኾይኑ ከምቲ ጽሑፍ ብጸዕ (ኢዮብ 14:1) ዝብሎ (ኩሉ) ካብ ኣንስቲ ዝውለድ (ሰብ) መዋዕሉ ሓደት ኢዩ። ከምቲ ኣብ ወንጌል ዝተጸሕፈ ድማ፡ “ስጋይ ዝበልዐ፡ ደመይ ዝሰተዮ ንሞት (ናይ

ነፍሱ) አይክጥዕማን፡ አብ ዳሕራይ መዓልትውን እነ ኸተንስኦ ኢየሆን ንዘለዓለም ክነብር ኢዩ ዝብል። (ዮሐ 6:54። 8:52) ከምቲ ኣብ ጽሑፍ ነቢይ (ኢሳ 26:19) እውን ዝብሎ፡ “ምወ ታን ክትንስኦ ኣብ መቓብር ዝነብሩ’ውን ክሓውዩ ኢዮም።”

እዚ ጽሑፍ’ዚ ካብቲ ቐድሚኡ ዝነበረ ሚላ አጸሓሕፋኡ (ኣብ ኣካውሕ ዝተረኸበ) ዝነጸረን ኣስተናባብያን ነዋብታት ዘለ ወዎንኳ እንተ ኾነ፡ ክሳዕ እቲ እዋን’ቲ መፍለይ ሓደ ቻል ካብቲ ካልእ ገና ብትኹል ሕንጻጽ ክቐጽል ኢዩ ዝርእ።

ምሉእ ሓሳባት ናይዚ ጽሑፍ ከምርመር ከሎ እኹል ስምዒት ትርጉም ይህብ ኢዩ። ዓንቀጽ ብዓንቀጽ ጽሑፍ፡ እንተ ተራእዮ ግን ገለ ጉድለተ ቻል፡ ግድፈተ ፊደል ወይ ለውጦ ፊደል የንጸባርቑ።

ጽሑፍ ሰሌዳ እምኒ ሃም ናይ መንን ናይ መዓስን ከም ዝኾነ ምስ ምንታይ ከም ዝመድ ዝህቦ በበይኑ ሓበሬታት ኣለዎ።

1. ጌሖ፡ መንነታ ወይ እንታይነታ ኣብዚ ጽሑፍ’ዚ እኳ ብን ጹር እንተ ዘይተገልጸ፡ ካብ’ቶም ኣብቲ እዋን’ቲ መዘከር ታኦም ኣብ ሰሌዳ እምኒ ወይ ኣብ ሓወልቲ ብጽሑፍ ክቐረጸሎም ዝኸእል ልዑላን ስድራ ቤት ምጃና ርጉጽ’ዩ። ኣቦኣ መንገሻ (ሽዑ ፊደል “ሸ” ኣይተማህዘን ስለ ዝነበረ ፊደል “ወ” ከም “ሸ” ኢዩ ዝድመጽ ዝነበረ። (ስነ ጽሑፍ ርእ) ድማ ሓበሻ ከም ዝኾነ ካብ ስሙ ምርጻእ ይክእል።

2. ጌሖ ዝብል መጻውዒ፡ ዋላኳ “ሐ” ከም ድምጺ ጐረሮ ትግርኛ ዕብራይስጥን ዓረብን ዝድመጽ እንተ ኾነ እቲ ስም ንባዕሉ ግን ናይ መሮዌ መበቁል ክህልዎ ከም ዝኸእል፡ እዚ ጽሑፊ ግእዝ እንተ ኾነ’ውን ምስ መካነ ምስ ዋዕ መሮዌ ከም ዝመሳሰል ይሕብር። ትሕዝቶኡን ዠሉ ነገሩን እውን ናብቲ ኣብቲ ጊዜቲ ኣብ ኑብያ ኣብ ልዕሊ መቓብር ሕዝብ ክርስቲያን ዝግበር ዝነበረ ሓጺር ጽሑ

ፋዊ መግለጺ ኣቢሉ ይመርሕ። ብሓፈሻ ኣብ መንጎ ሓበሻን ኑብያን ባህሳዊ ዝምድናታት ከም ዝነበረ ካብ ዝሕብሩ ነገራት ቀዳማይን ቀንድን ኣብነት ኮይኑ ዝተረኸበ መቓብር ናይ ሓንቲ ልዕልቲ ምጃኑ ዝተገመተ ተወቂጡ ዘሎ ጽሑፍ ሰሌዳ እምኒ ኢዩ ይብሉ ተመራመርቲ ጽሑፋት ኣእማን።

3. ብኻልእ መዳይ ጽሑፍ ሰሌዳ እምኒ፡ መቓብር ጌሖ፡ ብመንጽር ሃይማኖት እንተ ተራእዮ፡ ጥቕስታት ብሉይን ሓዲስን (መጽሓፍ ቅዱስ) ይጠቐስ። እዚ ዝሕብሮ፡ ምሉእ መጽሓፍ ቅዱስ ናብ ቋንቋ ግእዝ ተተርጉሙ ምስ ተፈጸመ ክርስትና ብግቡእ ኣብ ዝማዕበለሉ ኣብ መንጎ 700-800 ዓ.ም ኮይኑ ስርዓተ ጽሑፍ ሳባውያን፡ ትኹል ሕንጻጽን ቀዳማይ ደረጃ ዝሓዘ ፈለማ ኣብ ሃም ጥራሕ ዝተረኸበ “ጌና” ዝብል ቃል ግሪኽን ምህላዉ ዳሕረዋይ መዋዕል ግእዝ ቐድሚ ምጅማሩ ከም ዝተጻሕፈ የረድእ። በዝን ብኻልእን ኣነጻጸሮም ድማ ኣብ ካልኣይ መፋርቕ ሻሙናይ ዘመን ከም ዝተጻሕፈ ተመራመርቲ የረጋግጹ።

4. ድሮ ልደት ዝነበረ ረቡዕ ዕለት 27 ታሕሳስ ብግእዝውን ብባሕረ ሓሳብ (ሓሳብ ዘመን) ክቐመር ይኸእል’ዩ። ብመሰረትዚ ምስቲ ተመራመርቲ ዝገለጹዎ መረዳእታታት ብምዝማድ፡ ረቡዕ 27 ታሕሳስ ብ1782 ዓ.ም ብ1793 ዓ.ም ግእዝ ውዒሉ ነይሩ፡ ከምኡ’ውን እታ ቑጽሪ 7 ኣሃዝ ግእዝ፡ ገጻ ቐይራ ስለ ዘላ ( ) 8 ከይትኸውን (፰) ዝብሉ 28 ታሕሳስ ረቡዕ ድሮ ልደት ብ1781 ብ1787፡ ብ1792 ዓመተ ምሕረት ግእዝ ስለ ዝነበረ፡ ኣብዘን ዝተቐራረባ ዓመታት ኣቢሉ ተጻሒፉ ንምባል ይክእል።<sup>21</sup>

<sup>21</sup> A.M.E.H. p. 198-201.

አብ መበል 12 ዘመን ቋንቋ ዓረብ አብ ቤተ ክርስቲያን ግብጺ ምልክን ዓብላልነትን ምስ ረኸበ፡ ካብኡ ንደሓር ብግብጺ አቢሎም ዝመጹ መጻሕፍቲ፡ ካብ ነገረ ዓረቢ ናብ ቋንቋ ግእዝ ክትርጎሙ ጀመሩ። ሓሓሊፉ ግን ብቐብጢ (ግብጺዊ) ዘይተጻ ሕፉን ናብ ልሳነ ዓረቢ ከይተቐድሑ ዝጸንሑን ጽሑፋት ብቐ ጥታ ካብ ኦርቶዶክስ ቤተ ክርስቲያን ሶርያ፡ ቋንቋ ኣራማይስጢ ወይ ሱርስት (ሶርያዊ) ይትርጎሙ ነበሩ።

አብ ኣግኣዚት ቤተ ክርስቲያን ዝጸንሐ ስነ ጽሑፍ፡ በቲ ክሳብ ዓስራይ - ዓስርተ ሓደ ዘመን ዕሙር ዝነበረ፡ ሰለይ እናበ ለ'ውን ክሳዕ መበል 12 ዘመን አብ ዝርርብ ልሳነ ሕብረተ ሰብን መራኸቢ ላዕለዋይ ስርዓተ ምምሕዳርን ሕያው ጸኒሑ፡ ካብ ፈለማ 13 ዘመን ንደሓር ብኻልኦት ሴማውያን (Semitic ትግረ ትግርኛ...) ዝተተክኦ መወዳእታኡ አብ ኣገልግሎት ቤተ ክርስ ቲያን ዝተሓጸረ ቋንቋ ግእዝ ምኻኑ ይፍለጥ። ግእዝ ንብዙሕ ዘመናት ብሕታዊ ስነ ጽሑፍ ዘለዎ ቋንቋ ኾይኑ ዝጸንሐ ንዳ ሕረዎት ሴማውያት ቋንቋታት ትግረ ትግርኛ ... ከም ዘጫለይ ካብ ሰረተ ትሕዝቶ ቻላቱ ንምርዳእ ዝክኣል ነገር ቋንቋ ኢዩ።<sup>22</sup>

**ምስልምና አብ መንጎ ክርስትና**

ምስልምና ናብ ምድረ ሓበሻ ዝኣተወ ቅድሚያ ምጅማር ኣቋጻጸራ ሕጅርያ (ሓሳብ ዘመን ኣመንቲ ምስልምና 622 ፈ= 1 ሕጅራ) ከም ኣመንቲ ምስልምና አብ ሓሙሻይ ዓመተ ጸዋዒት መሓመድ 615 ፈ. ኢዩ። መሓመድ ነቶም ኣዕራብ ሰዓብቱ አብ መካ ተጻባእቲ (ቍራይሽ) ምስ ተኸራኽሩዎም ናብዛ ሃገረ ጸድ ቃን (ቅኑዓት) ዝበላ ምድረ ሓበሻ ተሰዲዶም ክዕቁቡ ምስ ሓበሮም፡ አብ ሓሙሻይ ዓመተ ጸዋዕታኡ ብልሙድ ዘረባ አስላም፡ ቀዳማይ ሕጅራ (ፍልሰት፡ ስደት፡ ጉዕዞ) ቀዳማይ ዙርያ፡ ቀዳማይ

22 C.E.A. p. 106.

ጉጅለ፡ 12 ሰብኡት 5 ኣንስቲ ክሉኹሎም 17 ሰባት ኮይኖም ብየመን አቢሎም ብምስጋር ተዓቕቡ። ካልኣይ ዙርያ፡ ካልኣይ ጉጅለ ካብቶም ሰላም ኮይኑ ኢሎም ናብ ቦታኣም ተመሊሶም ዝነበሩ ቀዳሞት ጉጅለ ተሓዊሶም፡ ብንግድን ብዑደትን ተሓባቢሮም አብ ሻዱሻይ ዓመተ ጸዋዕታ መሓመድ ብ616 ፈ. 89 ሰብኡት 18 ኣንስቲ ብድምር 107 ሰባት ቀይሕ ባሕሪ ተሳጊ ሮም ኣተዉ።<sup>23</sup>

ብድሕርኺ ንምቑጽጻር ንግዲ አብ ዝተገብረ ምስፍሕፋሕ፡ አብ ቀዳማይ መፋርቕ ሻሙናይ ዘመን (702-725) አቢሎ፡ የመናውያን ዑምያድ ከሊፋ ሱሌማን ቢን ዓብደል መሊክ ምስ ሰዓብቱ ዝርከቡዎም አስላም አብ ደሴታት ዳህላክ ብምስፋር ቡባቕሩብ ክሳብ ምጽዋዕ ተዘርግሑ። ሽዑ እዛ መስጋገሪት ዝኾነት ደሴት ዳህላክ ብኣዕራብ ከም ዝተወደሰት ናይ ታሽዓይ ዘመን መረድኢ ተረኺቡ ኢዩ። ሕዝቢ ዳህላክ እምበኣር ካብ ምብራቕ ኣፍሪቃ፡ አብ ሻሙናይ ዘመን ናብ ምስልምና ዝኣተዉ ቀዳሞት ሕዝቢ ምኻኖም ብኩፊክ ዝተቐርጹ ደሓር መልክዓ ፊደል ዝሓዙ አብኡ ዝተረኸቡ ጽሕፋት ኣእማን መቓብር የረጋ ግጹ።<sup>24</sup>

አብቲ እዋንቲ ምስዚ መገዲ ባሕሪ ጎድኒ ንጎድኒ ብመገዲ የብስ (መሬት) ብሸነኽ ሰሚን፡ ብወገን ኑብያ (ሱዳን) እውን አብ መንጎ ክርስቲያን ሓበሻን አስላምን ንግዳዊ ርክባት ስለ ዝነበረ ከምቲ ኣተኣታትዎ ክርስትና ብነጋይ አቢሎ ብዘይ ሃይማኖታዊ ዕግርግር፡ እምነት ምስልምና ብህድኣት ክትኣታቶን ክስበኸን ጀመረ።

አብ ከባቢ 216 ዓመተ ኣጋር (Anno Higrā፡ ሓጅራ፡ 813 ፈ.)

23 I.E. p. 44. \* A.M.E.H. p. 182. \* ሀ.ደ.ኤ. ገጽ 46።

24 I.E. p. 47, 170.

አብ መንጎ ሕዝብ ብጋይ (ቤጃ) ኮይኖም ማዕድናት ዝኹዕቱን ዝነግዱን ኣዕራብ ኣስላም ስለ ዝነበሩ ኣብ ሃገር (ሳሕል) ዝጥቀሙሉ መስጊድ ክሳብ ምስራሕ ከም ዝበጽሑን ብኣታቶም ሓደተይ ካብ ነጋዶ ብጋይ (ቤጃ) ብፍላይ ካብ ማሕበረ ሰብ ሕዳ ረብ ናብ ምስልምና ዝኣተዉ ከም ዝነበሩን ይተረኽ። ብመን ጽርዚ ኣብ 935-996 ኣብ ዝነበረ ጊዜ ብደቡብ ኤርትራ ናብ ሰሜን ኣቢሉ ማዕበለ ክርስትና ይደፍእ ነበረ። ኣብ መንጎዚ ሓደ ኣቡን በርናባስ ዝተባህሉ ጳጳስ ኣብ ከባቢ ወደብ ኣይድሃብ (Aidhab) ኮይኖም ኣብኡ ንዝርከቡ ክርስቲያን ነጋዶ ከገልግሉን ካብኡ ሓሊፎም ናብ ሰሜናዊ ምድረ ኤርትራ እናተመላለሱ ንነገደ ብጋይ (ቤጃ) ወንጌል ክሰብኩን ብጋትርያርክ እስክንድርያ ስለ ዝተላእኩ፡ ኣብዚ ሰሜናዊ ክልል ኤርትራ፡ ብርቱዕ ምንቅ ስቓስ ሰባክያን እምነታት ክርስትናን ምስልምናን ብብወገኑ ተኻ የደ። በዚ ይኹን ብወገን መራኽቢ የመን ኣቢሎም ዝነግዱ ኣስ ላም ኣብ ገምግም ቀይሕ ባሕርን ወሰናስን ከበላን ምስ ክርስ ቲያን ተሳንዮም ይካየዱን ይነግዱን ነበሩ። ግዳ፡ ሓሓሊፉ ብገለ ነቓጸትን ተማጻሪይትን ሕሉፋት ጉጅለ ኣስላም ፈለማ ብ759 ፈ. ኣብ ከባቢ ባርካ፡ ካብኡ ሓሊፎም ብ765 ፈ. ኣብ ዝተፈላለዩ ቦታታት ኤርትራ ጎንጸ ዝተሓወሶ ጸገማት ይፈጥሩ ከም ዝነበሩ ኣይስሓትን።

ብሓፈሻ፡ ካብ ሻብዓይ ሻምናይ ዘመን ንደሓር፡ ምትእትታው እምነት ምስልምና ቀጸሊስ ኣብ ገለ መእዝናት ምድረ ኤርትራ፡ ኣብ መንጎ መንጎ ሰዓብቲ ሃይማኖት ክርስትና ሓሓሊፉ ዝንቕ ሰዓብቲ እምነት ምስልምና ክርኦ ጀመረ።<sup>25</sup>

ኣብ መንጎ ምድረ ግብጽን ፈለግ ኒልን ካብ ዝነበሩ ሕዝቢ ብለሚ፡ ብ543 ፈ. ኣቢሉ ናብ ደቡብ ዝእንፈቶም እናሰገሙ ጸኒሖም ኣብ ሻብዓይ ዘመን ሓደ ሓያል ነገደ ብጋይ ኣቋሙጥ ብሰሚ

25 I.E. p. 50-51. \* A.M.E.H. 195-196. 70

ናዊ ባርካ ሓሊፎም ክሳብ ዝባውንቲ (ከበላታት) ኤርትራ ብምዝ ርጋሕ ማዕበላዊ ዕልቕልቕ ሕዝቢ ወሓዘ። ካብ ኒላዊ መንግስተ ኣሎዲያ (Alodia ሱዳን) ሸነኽ ምብራቕ ክሳብ ወደብ ቀይሕ ባሕሪ ተቐጻጸሩዎ። ኣብዚ ምሕያል ብጋያውያን (ቤጃውያን) ሻብ ዓይ ሻሙናይ ዘመን ኢዮ ድማ ተለሚዱ ዝነበረ፡ ቋንቋ ግሪኽን ተረፍ መረፍ ባህልታቲን ፈጸሙ ዝውገድ፡ ብኡ ንብኡውን ዕንወት ኣዱሊስ ይስዕብ።<sup>26</sup>

**ክርስትና ኣብ ማእከል ንግስነት ቤጃ**

ብ872 ኣቢሉ ኣብ ሰሜን ምዕራብን ምብራቕን ኤርትራ፡ ካብ ፈለግ ኒል ክሳብ ቀይሕ ባሕሪ ሓሙሽተ ናጻ መንግስታት ከም ዝነበሩ ኣል ያዕቆቢ ዝተባህለ ጸሓፊ ታሪኽ የዘንቲ። ንሳተን፡-

1. **ናቕስ** (ታንክሽ፡ ሕዳርብ) ብምዕራብ ካብ ዶብ ሱዳን ካብ ኒል ጥቓ ኣስዋን ክሳብ ታሕታይ ባርካ፡ ርእስ ኸተማኦም “ሃገር” (ኣስላም ብንግዳዊ ጉዳይ ኣብዚ ቦታዚ ተቐሚ ጦም ነበሩ።)
2. **ባቕሊን** (ሮራ ባቕላ፡ በልጅን ባርካ) ብሰሜን ካብ ወሰን ሱዳን ክሳብ ቀይሕ ባሕሪ ንኸባቢ ላሕል ዝሸፍን ምድሪ ሮራን (ዝባውንቲ) ክፋል ባርካን፡ እዚኣቶም ንኣምላኽ ኣዝ ዛብኻር (Az-zabjir እግዚኣብሔር ዝብሉዎ።)
3. **ባዜን** (ባዛ፡ ባዝን፡ ኩናማ ናራ) ኣብ መንጎ መንግስተ ክር ስቲያን ኑብያ ናይ ኣልዋን (Alwan) ክፋል ምድሪ ባቕሊንን ዝሓዙ ጎረቤት ሕዳርብን ባርካን።
4. **ጃሪን** (ያርን፡ ጊያርሲን Giorsin) ሰሜናዊ ምብራቕ ግም ቀይሕ ባሕሪ ካብ ባጽዕ ዝስሙ ከተማ ደንደስ ቀይሕ ባሕሪ ክሳብ መወዳእታ ጫፍ ባርካን ካብ መን ግስተ ባቕሊን ክሳብ ሓልኣድዱጃሕ ብሓጸሩ ምዕራባዊ

26 E.J.D. p. 119. \* I.E. p. 48. 71

ገማገም ባሕርን ርሑቅ ሰሜናዊ ባጽዕን ዘጠቓልል።

5. ቆታ (ቆጣዕ: Quata) ካብ ወሰን ባጽዕ ክሳብ ደቡባዊ ምብራቕ ደናድስ ቀይሕ ባሕሪ፡ ወይ ፋይኩን (Faykun) ናይ ጃሪን ጨንፈር ናይ ብጋይ መወጻእታ መንግስቲ።

6. ባሕረ ነጋሲ፡ ደድሕር'ዚ እን፡ ማእከላይን ደቡባውን ክበሳ ታት ዝሓዘ ንግስነት ጸኒሑ ንምድረ ባሕር ብምምሕዳሩ፡ ባሕረ ነጋሲ፡ ንጉስ ባሕሪ (ንጉስ ባሕርን ምድርን ኤር ትራ) ዝስመ መጻርግ ዝነበሮ ኢዩ።

እዚ ኣቶም ካብ ሻሙናይ ክሳብ ዓሰርተ ትሽዓተ ዘመን ባዕል ምሕዳራት መንግስታት ወይ ስልጣናት ኮይኖም ጸንዱ። ጸሓ ፍቲ ታሪኽ ከም ዝገልጹዎ እዞም ዝተጠቐሱ መንግስታት (ስል ጣናት) ብባይቶኦም ብሽማግሌታቶም፡ ገሊኦም ብስሙያት መራሕ ቶም ይመሓዳደሩን ይነባበሩን፡ ከምኡ'ውን ዝተወሃሃዱ፡ ተባዓት፡ ብውግእ ዝሰልጡን ምሉእ ሓይሊ ዘለዎምን ኮይኖም በቲ ሽዑ ዝነበረ መሳርሒ ውግእ በላሕቲ ነገራት ጌርካ ምጥቃዕን ምም ካትን ብዝመሰሉ ናውቲ፡ መንእሰያት ዝሰልጡኩል፡ “ዳር ኣስ ሳዋ” (Dar as sawa) ዝብሃል ወተሃደራዊ መሰልጠኒ ነበሮም።<sup>27</sup>

ኣብ መወጻእታ ታሽዓይ ክሳብ ዓስራይ ዘመን ነዞም ነገስ ታት ብጋይ (ቤጃ) ካብ መንጎ ዝረአዩዎም ጸሓፍቲ ታሪኽ ሓደ ብ902 ፈ. ጽሑፈ ታሪኽ ዝዘመ ከም ዝመስከሮ ብጋያውያን (ቤጃውያን) ክርስቲያን ምንባሮም ከበሳታት ሓሊፎም ክሳብ ደቡብ መረብ ዓብላልነት ዘርአዩሉ ዘመናት ከም ዝነበረን ዘምልኹዎ፡ “ኣዝ ኣብይር” ዝጽዋዕን፡ እዚ ብዘይ ውልውል ምስቲ “እግዚአብሔር” ዝብል ቋንቋ ኣግኣዚያን ክርስቲያን ሓደ ከም ዝኾነን ፍልልይ ከም ዘይብሉን የረጋግጽ።<sup>28</sup>

27 ዛ.ኤ. ገጽ 18። \* AMEH. p. 207. \* I.E. p. 50-51.  
28 A.M.E.H. p. 222.

ገለ ኸፋል፡ ቤጃውያን፡ ኣረማውያን'ኳ እንተ ነበሩ ብጽል ዋታት ክርስቲያን መንግስታት ማኩርያ (Makurra) ኣልዋ (Alwa)፡ ሓበሻ (Abyssinia) ኣብ መንጎ ዓስራይ ክሳብ ዓሰርተ ሓደ ዘመን፡ ኣብ ማእከል ምድረ ቤጃ (ብጋይ) ከም ናይ ቅብጢ (coptic፡ ግብጺ) ተዋህዶ ክርስትና ኣስፋሕፊሑ ከም ዝነበረን ከምኡ'ውን ካብ ኤርትራ ክሳብ ስዋኪን ዝነበሩ ጸለምቲ ቤጃ ውያን ክርስቲያን ምንባሮምን፡ ብ1154 ፈ. ታሪኽ ዝጸሓፈን ካል ኦት ማእምራን ታሪኽ ሊቃውንትን ብብዝጸሓፉዎ ይገልጹ። ኣብቲ ዘመናት'ቲ ቢልናውያን ተጸምቢሮሞም ነበሩ።

ብእንጻር'ዚ ብጋያውያን (ቤጃውያን) ክፋል ክርስቲያን ክፋል ኣስላም ነይሮሞም ዝብሉ ጸሓፍቲ'ኳ እንተ ነበሩ፡ ኣብ 1366-1442 ፈ. ዝነበረ ሓደ ጸሓፊ ታሪኽ ግን እቶም ምስልምና ተቐቢሎም ነይሮም ዝብሃሉ ገለ ካብ ማሕበረ ሰብ ሕዳርብ ወይ'ውን ቤት መዓላ ኾይኖም ንሓቶም'ውን እንተ ኾነ ንማለቱ ስማዊ ምስ ልምና እምበር ድኽም ስርዓታት እምነት ኢዩ ዝነበሮም ክብል ኣብሪሁ የረድእ።<sup>29</sup>

ብኻልእ መዳይ ካብ 1000 ዓ.ም ንደሓር ኣብተን መሸጣ ባሮት ዝነጣጠፈለን ማእከላት ንግዲ ዝነበራ፡ ዳህላክን ባጽዕን ብሳ ዕሪ ዝተሰርሓ ናይ ኣስላም ነጋድ፡ ኣንዱ ከም ዝነበራ ካብ ዓፋርን ሳሆን ደማ ዝተወሰኑ ጋንታታት ኣብ መበል 14 ዘመን ናብ ምስልምና ከም ዝኣተዉ ይንገር። እንተ ኾነ ኣዕራብ ንግብጺ ካብ ዝሓዙሉ መዋዕል (645 ፈ.) ጀሚሩ ኣብ ወሽመጥ ዓደንን ቀይሕ ባሕርን፡ ዝነበረ እስላማዊ ጸብለልትነት ሓይሊ ባሕሪ፡ ብፖርቱጌዛውያን ክሳብ ዝተመከተሉ መበል 16 ዘመን፡ ንዘመናት ዝኣክል ኣብ መላእ ኤርትራ እምነቱ ዝቀበ ዓብላልነት ክርስቲያን ነበረ።<sup>30</sup>

29 I.E. p. 60-61, 141.  
30 I.E. p. 61.

አዕራብ ነጋዶ አስላም ብጥንታዊ መገዲ ነጋድ፡ ብሰሜን ምብራቅ አፍሪቃ አቢሎም መራብ አቋሪጫ ክሳብ ትግራይ እንተ በጽሑ፡ ዋላውን ሓበሻ ንጉሰ ዳህላክ (ማሊክ) ጸግዲ መሪሕነት የመን ነጸጉ፡ ናይ ባዕሉ ናጻ መንግስቲ አቐሩ፡ ብመገዱ ዝመላለሱ አስላም ነጋዶ እንተ ነበሩ፡ ብዘይካ ሒደት ኣብ ገማግም ቀይሕ ባሕርን ደሴታቲን ናብ ምስልምና ዝኣተዉ ኣይተራእዩን።<sup>31</sup>

ከምቲ አቐዲሙ ዝተጠቐሰ ድሕሪ ጉዳይ ዕቕዓ ጸቆም ቀዳ ሞት ሰዓብቲ መሓመድ፡ ኣብ ሻሙናይ ዘመን ድማ ኣብ ነበርቲ ወሽመጥ ባሕረ ዓደንን ደናድስ ቀይሕ ባሕርን እምነት ምስል ምና ክተኣታቶ ምስ ጀመረ፡ ብኡ ንብኡ ኣብ ደሴታት ዳህላክ ሱር ሰደደ። ግዳ፡ አፍሪቃውያን ዘይኮነ ወጻእተይናታት ሰበ ኸቲ ወይ ከኣ አዕራብ ምስ ገለ ደቀባት ኮይኖምውን ምስል ምና ከላልዩ እንተ ጀመሩ ዋላ ኣብ ፋርስን (ፐርሲያ፡ ኢራን) ቢዛንታይን (ሃገረ ቱርኪ) እምነት ምስልምና ዓብላሊ ምስ ኮነ ንግዳዊ መስመር ቀይሕ ባሕሪ ሓዞም ብምምጻእ ካብ ታሽዓይ ዘመን አትሒዙ፡ ምስ ደቁ ምድረ ሓበሻ እናተሰማምዑ ዓውደ ንግዲ ኣብ ዘካይዱሉ ኸባቢ ከስፋሕፍሑ ኣብ ዝኸአሉሉ ኸይተ ረፈ ክሳዕ ዓስራይ ዘመን፡ ኣብ ወስናስን ቀይሕ ባሕሪ ይኹን ሓውሲ ደሴት ወሽመጥ ባሕሪ የመን (ዓደን) ሃይማኖት ክርስትና ሰፊት ነበረ። ሕልፍ ሕልፍ ኣሉ ግን፡ ኣብ ሳግም ሕብረተ ሰብ፡ ሓድጊ ኣረማውነት ኣይተረፈን። ኣብዚ መዳይዚ ደሴት ዳህላክ መእተዊት ዕላዊ ሃይማኖት ምስልምና ኣብ ኤርትራ፡ ቀዳመይቲ አፍ ደገ ምኃና ይፍለጥ። ኣብዚ መንፈሳዊ ጉዕዞ ታሪኽዚ ሓሓሊፉ ዕንቅፋት ይርከብ፡ ብገለ መእገናት ኤርትራ ዓጋቲ ዝኾነ ነገር ይፍጠር፡ ተጽብኦታት የገንፍ ነይሩ ኣዩ። እዚ

31 C.E.A. p. 120.

ክብሃል ከሎ መበገሲኡ ጉዳይ ሃይማኖትኳ እንተ ዘይኮነ፡ ገሊኦም ነገዳት ኣብ ልዕሊ ኸልኦት ልዕልና ንምርካብ ብዝገብሩዎ ጐን ጽን ናይ ጥቕምን በለጽን ሀርፋን ዘምጽኦ ናይ ውሽጥን ወጻእን ወራራትን ዘመተታትን ኣብ ጐደና ምዕባል ኸርስትና፡ ዓንቃጺ መሰናኸል ከም ዘጋጠመ ኣብ ብዙሓት መደበራት ክርስትና ኣሉ ታዊ ሳዕቤን ኣውራዳ ዘይሓዊ በሰላ ከም ዝገደፈ ኣይከሓድን።

ዓለማውን መንፈሳውን ስልጣኔ ዝተመስረተለንን ዝማዕበለ ለንን ጥንታውያን ከተማታትን ማእከላተ ክርስትናን ዝነበራ፡ ኣዱ ሊስ ቆሓይቶ - ቀዳማዊት መጠራ - ብዘጋጠመን ባህርያ ውን (ናይ ተፈጥሮ) ወራራውን ሓደጋታት ተደማሚሩ ኣብ ሻብዓይ ሻሙናይ ዘመን፡ በብሓይ ሃንደበት ዓነዋ፡ ሕዝበን ተመሲሖም ከይተደረሩ፡ ዘንበሩዎ ከየልዓሉ ወይ ዘልዓልዎ ከየንበሩ ድንገተ ሞት መጸም። ኣብ ከባቢኦን ዝነበራ ኣድባራትን ኣገልገልተንን ተጐድኡ፡ ስልጣኔኦን ናብ ካልእ ጊዜን ቦታን ተመሓላለፈ።<sup>32</sup>

ብጃንቋ ግእዝ ዝተጸሕፉ ትእምርተ መስቀልን ስም እግዚ ኣብሔርን ዝተቐርጸም መሻየጦ ዋጋ ዕዳጋን ምልክት ስልጣኔን ዝኾኑ አዋርቕ በራውርን ነሓስታትን አቕራሽ (ባጤራታት) ሽዑ ምስ ተረፉ ክሳዕ ቅርሻ ማርያ ቴሬዛ ብጐድጊ ናብ ምድረ ሓበሻ (ኤርትራ፡ ኢትዮጵያ) ዝኣተዉሉ መበል ዓስርተ ሸሞንተ ዘመን ንልዕሊ ሓደ ሺሕ ዓመት ምልውዋጥ ዋጋ ዕዳጋ ብንዋታዊ ነገርን (አቕራሙ) ብሚዛን ወርቅን ብሩርን (ጌጻ ጌጽ) ኮይኑ ጸንሑ።<sup>33/34</sup>

ካብኡ ንደሓር ድማ ኢያን ማናቱ ወደባት ምጽዋዕን ሕር ጊንን ተካእትን ወረስትን ወደብ ኣዱሊስ ዝኾና።

**ወደባት ምጽዋዕን ሕርጊንን ብመንጽር ክርስትና**

32 ኣ.ቢ.ታ. ገጽ 28። \* ቢ.ክ.ታ. በመ. ዘ. ገጽ 17። \* ኣፈ. ት. ገጽ 11። \* E.Civ. p. 172. \* E.Ch.I.H. p. 32.

33/34 E.Civ. p. 68.

ሳባውያን፡ ካብ ሓውሲ ደሴት ዓረብ ናብ ኤርትራ ክመጹ ኸለዉ፡ ፈለግ ኣብ ደሴታት ዳህላክ፡ ካብኡ ብንፋሱን ብዛሕሉን ይሓይሽ ናብ ዝበሉዎ ወሰናሰን ቀይሕ ባሕርን ዝባወንቲ ኤር ትራን ደይቦም ንበዓል ኣዱሊስ ቆሓይቶ፡ መጠራ፡ ከስከሰ፡ ተኸ ንዳዕ አዕመሩን ቡብቕሩብ ናብ ኩሉ መእዘናት ተዘርግሑን።

ሸዑ፡ ኣብ ዘገሓለፉዎን ዘዘሰፈሩዎን ከባቢታት ነቲ ኣብ ደቡብ ዓረብ ዝነበሩዎ ቦታታት ኣመሳሰሎም ስም ዓድታትን ከባ ቢታትን ኣውጽኡ። ኣብ ምድረ የመን ዝርከቡ፡ ኣብዚ ዝተ ደግሙ ኣስማት ከም ኣብነት “ሰባት” ካብ ዝብል ስም፡ መርሳ ሳባ፡ ዓሰብ ምኃን እንተላይ ብስእለ ምድር (Map) ተገሊጹ ስለ ዝርከብ ቀዳሞት ንኣፍ ደገ ባሕሪ ዓሰብ ዝኸፈቲ ሳባውያን (እግአዝያን ወሓበሻታት) ኢዮም ይብሉ ምሁራን ታሪኽ። ምስዚ ተተሓሕዞ ብእጸዋውዓ ግሪኽ፡ ግብጻውያን “ሳባቲኩም” መርሳ ሳባ (ወደብ ሳባ) ወይ መርሶ ሳባ፡ እዛ ናይ ሎሚ ግራር ምጽ ዋዕውን ካብ ቀደም ትጥቀሱ።<sup>34/35</sup>

ቀደም ኣዱሊስ ንቐንዲ ቐንዲ ሸቐጣት ዕላዊት ኣፍ ደገ ባሕሪ ክትከውን ከላ ሸዑ ወደብ ምጽዋዕ ሕርጊን መስለኹ መስ ኮተ ባሕር፡ ወይ ሕን ከም ዝነበረ ይእመን። ድሕሪ ዕንወት ኣዱሊስ ካብ ታሸዓይ ዘመን ንደሓር ግን፡ ከተማታት ምጽዋዕ ሕርጊን ቐንዲ ኣፍ ደገ ባሕሪ ኾና።<sup>35/36</sup>

ከተማ ምጽዋዕ፡ ካብ ቀደም ኣትሒዛ ብወጸእተይናታት ከይተ ረፈ ኣውራጃ ብእዕራብ ጸሓፍቲ ታሪኽ ዝተነግረላ ውርይቲ ወደ ባዊት ከተማ ነበረት። ኣል ያዕቆቢ ዝተባህለ ዓረባዊ ጸሓፍ ታሪኽ፡ “መጽሓፈ ሃገራት” (Kitab al Buldan) ኣብ ዝብል ብ891-892 ፈ. ዝጸሓፈ ነቲ ብደቀባት ትግረ “ባጽዕ” ዝብሃል ብዝተመዛበለ ቻል “ባዲዕ” ኢሉዎ ይብሉ። ብኸልእ መዳይ ግን ብትግረ “ባጽዕ” ብበደው “ባዲዕ” ኢያ ትብሃል ይብሉ። ኣል

34/35 ሀ.ደ.ኤ. ገጽ 286።  
35/36 ኣፈ. ቅ. ገጽ 1471።

መስዑዲ ዝተባህለ ተንታኒ ታሪኽ ብወገኑ፡ ብ935ፈ. “ናስዕ” ይብላ። ንሱውን “ናስዕ” ኣስላም ከም ዝነበሩዎ ግን ከኣ ኣብ ትሕቲ ምምሕዳር ክርስቲያን ኣበሻ ምንባራ ይገልጽ። (ኣብ ትሕቲ ንጉስ (መሊክ) ዳህላክ ዝኾነት ኣብ 14-15 ዘመን ኢያ)።<sup>36/37</sup>

ሓደ ናይ ዓስራይ ዘመን ፍጻሜ ዝገልጽ፡ ብጃንቋ ግእዝ ዝተጸሕፈ ክልተ ዛንታታት ተጠቓሊሉ ከምዚ ዝስዕብ ይት ርጉም። (ጽማቕ) “... ዮዲት በልሳን ትግራይ ትሰመይ ጉዲት፡ ወበእምሐራ ትሰመይ እሳቶ፡ ወበልሳን ጥልጣል ትሰመይ ኃዕዎ።...” “ዮዲት፡ ብጃንቋ ትግርኛ ጉዲት ትብሃል፡ ብኣምሓርኛ እሳቶ፡ ብጃንቋ ጠልጣል (ደንካልያ ዓፋር) ድማ ኃዕዎ ትጽዋዕ (ሳንኣ) እንዳዲኣ ሓሓይለ (ምብራቕ ዓድዋ፡ ትግራይ) ኃልቲ ፍርቂ መዓልቲ ምስ ነገሰ ዝቐተሉዎ ኣይዙር ዝብሃል ወይ ኃል ኃሉ፡ ንንጉስ ውድም ኣስፊሬ ኮይና፡ ምግቢ ዕለት ምስ ሰኣነት ብፋይቶትነት ክትናበር ናብ ኣኹሱም ኣተወት። ኣብኡ ሓደ ወዲ 20 ዓመት ዛቕናይ ምስ ኣፍቀራ ወርቂ መጋረጃ ናይ ኣኹሱም ጽዮን ብማዕረ እግራ ቐዲዱ፡ ሳእኒ ገበረላ፡ እዚ ነገር’ዚ ምስ ተፈልጠ፡ ክልቲኦም ተታሒዞም፡ ንሱ ብዕድመኡ ናጻ ክልቀቕ ከሎ ንዓኣ ግን ኣጥባታ ቈሪጸም፡ ካብ ሃገር ክትለቕቕ ፈረዱዎ። ብምኽንያት’ዚ ብወሰናሰን ባሕረ ኤርትራ ኣቢሎም ክሳብ ደብ ግብጺ ሰገጉዋሎም፡ ኣጋጣሚ ኾይኑ እምነት ኣይሁድ ዝነበሮ ዘኖቢስ ዝብሃል ወዲ ንጉስ ሃገረ ሻም (ዓረባዊ ስም ሃገረ ሶርያ) ተራኽባ። ድሕሪኡ እምነቲ ተቐቢላ፡ ሕነ ኸትፈዲ ብዙሕ ለመነቶ። ሸዑ ንሱ ሰራዊቲ ኣኸቲቲ ምስኣ ብመርከብ ተበጊሶምን ተጓዲዞምን ፈለግ ኣብ ምጽዋዕን ድኾኖን (ደከናሞ፡ ዓዲ ኮኖ፡ ድኾኖ፡ ሕርጊን) ኣዕሪፎም ቀነዮ። ንሳ፡ ኣብኡ ኮይና ንእንዳዲኣ ተቐ በሉኒ ኢላ ምስ ለኣኸትሎም፡ ንሳቶም ብመገዲ ዓሳውርታ (ደቡብ ኤርትራ) ኸመጹ፡ ንሳ ሓድሽ ብዝወጸ መገዲ ባጽዕ ኣቢላ ኸትከይድ ኣብ ስሉኹ ተራኽቡ። ካብኡ እንተላይ ነቲ ጥበ በይናታት ጽርኢ (ግሪኽ) ብብዙሕ ገንዘብ ዝሃነጸዎ ሓወልቲ ወሲኻ ንኹሉ እቲ ኸተማ ኣዕነወቶ፡ እዚ ብ910 ዓ.ም ግእዝ ኮነ

36/37 ሀ.ደ.ኤ. ገጽ 37-39።



ይብል።<sup>37/38</sup> (ካብዚ ዝድለ መረዳኦታ ህላዌ ወደባት ምጽዋዕ (ብሰሉ-ኾ ኣባሉ) ኣብ ዮዲት፡ ኣብ ሓወልቲ ኣኾሱም ዘሎ ኣብዚ መዋዕሉን ዘይባህርዮን ዝዘረብ ጽዋታት ንምንጻር ኢዩ።)

ኣብ ጊዜ ፊልጶስ ጸድቕ (14 ዘመን) ባጽዕ ኣብ ትሕቲ ንጉስ (መሊክ) ዳህላክ ሥዩመ ባሕር (ሹም ባሕሪ፡ ንጉስ ቀላይ) ኮይና ብንጉስ ዳህላክ ዝተወከለ ናይብ ኣብዛ ኸተማ ኾይኑ ቐረጽ (ግብሪ) ይእክብ እንተ ነበረ'ውን፡ ምጽዋዕ ትኹን ከባቢ ኣገማግሞ ባሕርን፡ ኢዳ ብምለ-ኣም ክሳብ ደንከል ዝነበሩ ሓዞ፡ ክሳብ ወሽ መጥ ኢራፋይላ ሓውሲ ደሴት ቡሪ ክሳብ ዙላ ዝነበሩ ዓሳውርታ ቶርዓ መብዛሕትኦም ክርስቲያን ነበሩ። ብገዳም ደብረ ቢዘን ዝምራሓ ኣርብዓን ኣርባዕተን (44) ኣብያተ ክርስቲያን'ውን ኣብ ወሰናንን ባሕሪ ብብዕታኡ ፋሕ ኢሉን ተሃኒጸን ነበሩ።<sup>38/39</sup>

ኣብ ክፍላ መበል 15 ዘመን ደሴታት ዳህላክን ባጽዕን ብኸ በሳ ባሕሪ ነጋሲ ብቐላይ መሊክ እናተመናጠሉ ብብእብረ የመሓ ድሩወን ኣብ ዝነበሩሉ እዋን ፖርቱጊዛውያን ገያሾ ንፈለግ ጊዜ ብ1517 ፈ. ባጽዕ ክኣትዉ ኸለዉ ኣብያተ ክርስቲያን ዘለዋእን ኣብ ሕርጊን ዝቐመጥ ወኪል ባሕሪ ነጋሲ ዘመሓድራን ዕምርቲ ኸተማ ኾይና ጸንሓቶም።<sup>39/40</sup>

ድሕሪ 3 ዓመት ብ1520 ፈ. ኣብ ከተማ ሕርጊን ዑደት ዝገበሩ ፖርቱጊዛዊ ኣልገራጽን ካልኦትን ከኣ ከተማ ሕርጊን መንበሪት ብዙሓን ሕዝብ ክርስቲያን ኮይና ከም ዝረኣዩዋን ኣመሓዳሪ እታ ኸተማ ብወገኑ ኣብ ሕርጊን ዝነበሩ ነሎም ክርስቲያን ምጃኖም ከም ዝገለጸሎምን ብጽሑፈ ታሪኽም የዘንትዉ።<sup>40/41</sup>

ኣብ ልዕል'ቲ መስመር ባሕሪ ህንድን ቀይሕ ባሕርን ንምቀጥ ጽጻር ዝነበሮም ባህጊ፡ ንሓገዝ እቶም ብመሓመድ ግራኝ ይስገጉ።

37/38 H.E.T. p. 80, 83.  
38/39 A.M.E.H. p. 226-228.  
39/40 ገ.ባ.ኤ. ገጽ 48። \* CARLO CONTI ROSSINI il Gadla Filpos e il Gadla Yohannes di Debra Bizen. vol. 5, 1900 P. 64, 106 No. 39, 161.  
40/41 ገ.ባ.ኤ. ገጽ 49።

ዝነበሩ ሓጸይ ልብን ድንግል ንጉስ ኢትዮጵያ ኸብሉ ዝመጹ ተወሰኸቲ ሓይሊ ፖርቱጊዛውያን ወርሒ ሚያዝያ 1520 ናብ ባጽዕ ክኣትዉ ኸለዉ ሕዝቡ'ታ ኸተማ ምስ ሃደመ ኣዛዘ'ቲ ኸፍለ ሰራዊት ካብተን ነጋዶን ተቐማጦን ከተማ ባጽዕ፡ ሒደቶይ ኣስ ላም ዝጥቀሙሉን ዝነበራ ኣብታ ቐንዲ መስጊድ ጸሎተ ቕዳሴ ከብጽሑን ብስም ደብረ ጽንሰታ ለማርያም ክትጽዋዕን ኣዘዘ። ብድ ሕርጊ ምስ መንግስቲ ሃገሩ ተለኣኢኹ። ቤተ መንግስትን ቤተ ክርስቲያንን ሰርሑ'ሞ ኣብ ዓመቲ ብ1521 ፈ. ተፈጻሚ ብዕድመ ፖርቱጊዛውያን ድማ ግብጻዊ ጳጳስ ኣብ ቤተ ክርስቲያን ሓበሻ ኣቡን ማርቆስን ሓገዝ ፖርቱጊዛውያን ዝተጸበዩ ሓጸይ ልብን ድን ግልን ኣብቲ ጽንብል ተኻፈሉ። ሽዑ፡ ኣቡን ማርቆስ ኣብ ዕርድ ታት ምጽዋዕ ቤተ ክርስቲያን ምስርሑ ነቲ ፖርቱጊዛዊ ግብ ጣን (ካፕቲን Capten) ብዓይኒ ኸብሪ ረኣዩዎ። ልብን ድንግል ግን ኣይኮነሎምንምበር ወደባት ባጽዕን ካልእን ክቈጻጸሩ ትም ኒት ነበሮም።

ኣብ መንግሥቲ ፖርቱጊዛውያን ክፋሎም ናብ ከበሳ እናተጓዕዙ ኸለዉ፡ ልኡኸን ኣማኻርን ሰራዊት ፖርቱጊዛ፡ ማቴዎስ ዝተባ ህለ ኣርመንያዊ ኣብ መገዲ ዓሪፉ ኣብ ደብረ ቢዘን ተቐ ብረ።<sup>41/42</sup> እታ ብኣዕጻው ዝተሰርሑት ቀጠልያን ሽሮዋይን ሕብሪ ዝተለመጸት ቤተ ክርስቲያን ምጽዋዕ ግን ጸኒሓ ኣብ ኢድ ቱርካውያን ወደቐት።<sup>42/43</sup>

ግራኝ መሓመድ፡ ኣብ ኢትዮጵያ ኣብያተ ክርስቲያን እና ዕነወን ንዋያተ ቅድሳት እናበሳበሰን ናብ ኤርትራ ምስ ሰገረ፡ ሓሓሊፉ ብሃንደበት ኣብ ኣብያተ ክርስቲያን ጉድኣት የው ርድኻ እንተ ነበረ፡ ብርእዮ ኣብ ዝመጸሉ ግን ብፍላይ ኣብ ዞባ ደቡብ ተደጋጋሚ ስዕረት የጋጥሞ ኣብ ዝነበረሉ ጊዜ፡ ጸግዒ ቱርኪ ደልዩ ብ1535 ፈ. ናብ ባጽዕ ገጹ ክሃድም ከሎ፡ ከተማ

41/42 H.E.T. p. 83.  
42/43 E.J.D. p. 126. \* H.E.T. p. 84-85.

ሕርጊጎ መንበሪት ብዙሓን ክርስቲያን ነበረት።<sup>43/44</sup>

**መዛዘሚ ካልኦይ ምዕራፍ**

ብሓፈሻ ካልኦ ዕንቅፋታትን ተጸብኦታትን ገዲፍካ ዋላ ምስ ምምጻእ ምስልምና ኣብዚ መዋዕል'ዚ እንተ ኸነውን ዓብላልነት ሃይማኖት ክርስትና ዝተዓቀበ ኢዩ ነይሩ፡ እንተላይ 1000-1100 ዓ.ም ምናዓ ኣብ ደቡባዊ ዞባ ኤርትራ ገዳማት ይቐማ ጉዕዞ ክርስትና ይቐጽል ከምኡ ኢሉ ኸኣ ይሰጋገር። ድሒሩ ከም ዝርእ ቐልጠፍ ዝርጋሐን ጽዑቕ ሰዓብትን ምስልምና ኣብ ፈለማታት መበል 18 ዘመን ኢዩ ዝኸሰት።<sup>44/45</sup>

ኣብዚ መዋዕል'ዚ ዝነበረ ጉዕዞ ታሪኽ ቤተ ክርስቲያን ተጠቓሊሎ ክርእ ኸሎ ከምቲ ቅድምን ድሕርን እዚ ጉዕዞ'ዚ ዝተጋህደ ፍጡን (ቐልጠፍ) ምዕባለ ብዝርዝር ተመዝጊቡ ዘይርእ ዮሎ፡ ህስስ ዝበለ ኸፍለ ዘመናት ኮይኑ፡ ቀንዲ ነገሩ ብህድሓት ብምስጋም ንዘጋጠመ ጸገም ብምምካትን ነቲ ዝጸንሐ ብምዕቃብን ከም ዝተሓለፈ ይግምገም።<sup>45/46</sup>

ብዝኸነ ንኸሎ መሰናኸል ሰጊረን ዝሓለፉ ገዳማትን ኣድባራትን ነቲ ግስጋስ ኸርስትና መሊእናኦ፡ ናብ ዳሕረዋይ ዘመን ኣሰጋጊናኦን ንመጻእ ትውልደ ትውልድ ኣውራስናኦን ኢዮን። ከም ወርቂ ብሓዊ ተፈቲነን ዝወጸን ምስ ብድሕሪኦን ዝተመስረታ ገዳማት ብጸተን ብህላዌ ዝተሓወሰን ገዳማት ደብረ ሲናን ኣሃም ደብረ ወርቕ እንዳባ ሊባኖስን ብኣብነት ይጥቀሳ።<sup>47</sup>

43/44 E.J.D. p. 166.  
44/45 C.H.A vol. 3 p. 175.  
45/46 C.H.A. vol. 3 p. 103-108.  
47 ኢ.ታ. ገጽ 142።

**ሳልሳይ ምዕራፍ**

**ቤተ ክርስቲያን ካብ 12-16 ዘመን**

**ምዕባለ ገዳማት ኤርትራ**

ኑባሬ ገዳም (ገዳማዊ መነባብሮ) ግብረ ብሕታዊ ስርዓተ ምንክስና (ፍልስና) ናብ ሃገርና ኣብ ኣጋ እቲ ኣብ ግብጺ ዝተመስረተሉ ዘመን ብኡ ንብኡ ከይደንገቡ ከም ዝተኣታተዉ፡ ቅድሚያም ኣብ ምድረ ኣግኣዚት፡ ማሕበራዊ ስርዓተ ገዳም ኣስፊኖም ዝበሃሉ በዓል ኣቡነ ሊባኖስ፡ ኣባ ዮሐንስ፡ ተስዓቱ ቅዱሳን ከም ዝጸንሐ ካብ ዘመልክቱ መረዳእታታት ብ319 ፈ. ኣቢሉ ገዳማተ ግብጺ ዝበጽሐ ጳላድዮስ ምስ ኣባ ሙሴ ዝተባህሉ ዓቢይ መነኩስ ሓበሻ ከም ዝተራኸበን ድሕር'ዚ ብዙሓት ሰዓብቲ (ኣርድ እት፡ ደቀ መዛሙርቲ) ሓዲጎም ኣብ 75 ዓመት ዕድሚኦም ከም ዝገረፉን ይገልጽ።

ቅዱስ ኢዮራም (ሂሮኒሙስ፡ Jerome ራብዓይ ዘመን) ብወገኑ፡ ኣብ ቤተ ልሔም (ሃገረ ኢየሩሳሌም) ከሎ ካብ ኩሉ መኣዝናት ዓለም ካብ ዝመጹ ነጋድያነ ኢየሩሳሌም ብዙሓት መነኩሳት ደቂ ምድረ ሓበሻ ከም ዝነበሩዎም ኣብ ጽሑፉ ኣስፊሩዎ ይርከብ።<sup>1</sup>

ስርዓተ ምንክስና ኣብ መንጎ ራብዓይ ሻዱሻይ ዘመን፡ ብኸባቢ ኣህጉረ መዲተራንያን ወይ ሂሌኒካዊ ክፍለ ዓለም ኣውራ ኸኣ ብግብጽን ሶርያን ኣቢሉ ብበእዋኑ ከም ዝመጸን ከም ዝተለ ምደን ጽሑፋት ብራና ኣግኣዚት ቤተ ክርስቲያንን ወጻእተይናታት ጸሓፍቲ ታሪኽን የረድኡ።

<sup>1</sup> H.C.Ch.E. p. 35-36.